

කුඩා තේ වතු සංවර්ධන අධිකාරිය - 2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2012 දෙසැම්බර් 31 දිනට කුඩා තේ වතු සංවර්ධන අධිකාරියේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නාවූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 පැහැදිලි නොකළ වෙනස්කම්

පහත නිරීක්ෂණයන් කරනු ලැබේ.

- (අ) මුදල් පොත් භයක ශේෂ හා අදාළ බැංකු සැසඳුම් ප්‍රකාශනවල දැක්වෙන මුදල් පොතේ ශේෂ අතර එකතුව රු. 362,909 ක් වූ වෙනස්කම් නිරීක්ෂණය විය.
- (ආ) ලෙජර් ගිණුම් හා ප්‍රධාන කාර්යාලයේ සහ ප්‍රාදේශීය කාර්යාලවල අදාළ උපලේඛන අතර පහත දැක්වෙන වෙනස්කම් නිරීක්ෂණය විය.

ණය වර්ගය	ලෙජර් අනුව ශේෂය	ගිණුම් උපලේඛන අනුව ශේෂය	වෙනස
-----	රු.	රු.	රු.
ආපදා ණය	17,422,814	15,404,232	2,018,582
නිවාස ණය	41,253,692	41,412,838	(159,146)
ණය සහන සඳහා ණය	99,691	53,810	45,881
යතුරු පැදි ණය	364,233	237,326	126,897
පාපැදි ණය	63,230	330,927	(267,697)
උත්සව අත්තිකාරම්	86,106	57,000	29,106
වැටුප් අත්තිකාරම්	-	106,000	(106,000)
විශේෂ වැටුප් අත්තිකාරම්	67,950	9,000	58,950
ආසියානු සංවර්ධන බැංකු ණය	-	744,528	(744,528)
සුභ සාධන ණය	-	3,650	(3,650)
විවිධ අත්තිකාරම්	9,900	-	9,900

1.2.2 ලැබිය යුතු හා ගෙවිය යුතු ගිණුම්

පහත නිරීක්ෂණයන් කරනු ලැබේ.

- (අ) ප්‍රධාන කාර්යාලයේ රු. 5,925,956 ක් හා ප්‍රාදේශීය කාර්යාලවල රු. 4,908,112 ක් වූ ණයගැතියන් වර්ෂ 5 කට වැඩි කාලයක් අයකර ගැනීමෙන් තොරව පැවතුණි.
- (ආ) එකතුව රු. 1,288,967 ක් වූ කළුතර, කැගල්ල හා ඌව ප්‍රාදේශීය කාර්යාලවල ණය හිමියන් වර්ෂ 5 කට වැඩි කාලයක් නිරවුල් කිරීමෙන් තොරව පැවතුණි.
- (ඇ) හත්තන පුහුණු මධ්‍යස්ථානය ඉදිකිරීම සඳහා කොන්ත්‍රාත්කරුවකුට ගෙවන ලද රු. 12,968,728 ක් වූ අත්තිකාරමක් වර්ෂ 10 කට වැඩි කාලයක් අයකර ගෙන නොතිබුණි. පුහුණු මධ්‍යස්ථානය ඉදිකිරීම 2001 වර්ෂයේදී නිම කර තිබූ බව නිරීක්ෂණය විය. ජාතික අයවැය දෙපාර්තමේන්තුවෙන් ලබාදුන් උපදෙස් අනුව අයකර ගත නොහැකි මුදල 2013 වර්ෂයේ ගිණුම්වල ගැලපීම් කරන බව අධිකාරියේ සභාපති විසින් දන්වා තිබුණි.
- (ඈ) රු. 8,147,878 ක්වූ යළි උපලේඛනගත කළ හිඟ මෝටර් වාහන ණය ශේෂය අයකර ගැනීමෙන් තොරව වර්ෂ 05 කට වැඩි කාලයක් ඉදිරියට ගෙනැවිත් තිබුණි.
- (ඉ) විගණනයට ලබාගත හැකි වූ තොරතුරුවලට අනුව, 2012 දෙසැම්බර් 31 දිනට විශ්‍රාම ගිය සේවකයන්ගෙන් හා වැඩ තහනම් කළ නිලධාරීන්ගෙන් ලැබිය යුතු ණය සහ අත්තිකාරම් හා වෙනත් ක්‍රියාත්මක නොවන ණය රු. 1,625,916 ක් විය.

1.2.3 විගණනය සඳහා සාක්ෂි නොවීම

පහත සඳහන් ලිඛිත සාක්ෂි විගණනයට ඉදිරිපත් කර නොතිබුණි.

විස්තරය -----	මුදල ----- රු.	ඉදිරිපත් නොවූ සාක්ෂි -----
ව්‍යාපෘති මෝටර් වාහන පිරිවැය	8,518,625	} උපලේඛන හා වෙනත් ආධාරක ලියකියවිලි
තේ පරීක්ෂකවරුන් /ව්‍යාපෘති	6,955,347	
නිලධාරීන් සඳහා ලබාදුන් යතුරු පැදි		
ණය		
ගෙවිය යුතු තැන්පතු	225,100	
මෝටර් වාහන ණය	17,309	
ජල ගැලීම් සහන ණය	20,452	
සුභසාධක ණය හා අත්තිකාරම්	11,070	
කුඩා තේ වතු හිමියන් සඳහා අයවැය		
ප්‍රදාන (budget grants)	93,610,309	විස්තරාත්මක උපලේඛන

1.3 නීති, රීති, රෙගුලාසි හා කළමනාකරණ තීරණවලට අනුකූල නොවීම

විගණනයේදී නිරීක්ෂණය වූ නීති, රීති, රෙගුලාසිවලට අනුකූල නොවීමේ අවස්ථා පහත දැක්වේ.

නීති, රීති, රෙගුලාසි හා කළමනාකරණ තීරණවලට යොමුව

භාණ්ඩාගාර වක්‍රලේඛ -----	අනුකූල නොවීම -----
(අ) 1978 දෙසැම්බර් 19 දිනැති අංක 842	වක්‍රලේඛයේ අවශ්‍ය පරිදි ස්ථාවර වත්කම් ලේඛනයක් ප්‍රධාන කාර්යාලය සඳහා පවත්වා නොතිබුණි.
(ආ) 2002 නොවැම්බර් 28 දිනැති අංක අයිඒඅයි/2002/02	වක්‍රලේඛ උපදෙස් ප්‍රකාරව පරිගණක, උපාංග හා මෘදුකාංග පිළිබඳ වටිනාකම් වත්කම් ලේඛනයේ ඇතුළත් කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2012 දෙසැම්බර් 31 දිනෙන් අවසන් වර්ෂය සඳහා අධිකාරියේ මෙහෙයුම් කටයුතුවලින් වූ ප්‍රතිඵලය රු. මිලියන 154.16ක ශුද්ධ උනන්දුවක් වූ අතර ඊට අනුරූපව ඉකුත් වර්ෂයේ ශුද්ධ උනන්දුව රු. මිලියන 12.76 ක් වූයෙන් මූල්‍ය ප්‍රතිඵලවල රු. මිලියන 141.4 ක තවදුරටත් පිරිහීමක් දැක්වුණි. මෙම උනන්දුවේ වැඩිවීමට හේතු වූයේ මෙහෙයුම් වියදම් රු. මිලියන 83.44 කින් වැඩිවීමත් බොල් ණය රු. මිලියන 45.54 කින් කපා හැරීමත්ය.

3. මෙහෙයුම් සමාලෝචනය

3.1 කාර්ය සාධනය

(අ) තේ නිෂ්පාදනය සඳහා කුඩා තේ වතු හිමියන්ගේ දායකත්වය

විගණනයට ලබා ගත හැකි වූ තොරතුරුවලට අනුව, සමාලෝචිත වර්ෂය තුළ ශ්‍රී ලංකාවේ මුළු තේ නිෂ්පාදනය කිලෝග්‍රෑම් මිලියන 326.28 ක් වූ අතර ඒ සඳහා කුඩා තේ වතු හිමියන්ගේ දායකත්වය කිලෝග්‍රෑම් මිලියන 233.10 ක් හෙවත් සියයට 71.4 ක් විය. ඉකුත් වර්ෂය තුළදී ශ්‍රී ලංකාවේ මුළු තේ නිෂ්පාදනය කිලෝග්‍රෑම් මිලියන 328.37 ක් වූ අතර ඒ සඳහා කුඩා තේ වතු හිමියන්ගේ දායකත්වය කිලෝග්‍රෑම් මිලියන 229.94 ක් හෙවත් සියයට 70 ක් විය. ඒ අනුව සමාලෝචිත වර්ෂය සඳහා කුඩා තේ හිමියන්ගේ දායකත්වය සියයට 1.4 කින් වැඩිවී තිබුණි.

(ආ) තේ වගා සංවර්ධනයන්

ඉදිරිපත් කරන ලද මූල්‍ය කාර්ය සාධන ප්‍රකාශනයට අනුව, තේ නැවත වගා කිරීම හා නව වගා කිරීම්, ව්‍යාප්ත සේවා හා සමාජ සංවර්ධනය සහ ආයතනික ශක්තිමත් කිරීම වැනි සංවර්ධන කාර්යයන් සඳහා සමාලෝචිත වර්ෂය තුළදී රු. මිලියන 276.3 ක සහනාධාර මුදලක් ලබා දී තිබුණි.

සමාලෝචිත වර්ෂය හා ඉකුත් වර්ෂ හතර සඳහා වගා සංවර්ධන පිරිවැය සහ සංවර්ධන පිරිවැය රුපියල් එකකට ක්‍රියාත්මක කිරීමේ පිරිවැය පහත දැක්වේ.

	2008	2009	2010	2011	2012
	-----	-----	-----	-----	-----
සංවර්ධන පිරිවැය (රු. මිලියන)	208.3	185.7	189.2	208.0	276.3
ක්‍රියාත්මක කිරීමේ පිරිවැය (රු. මිලියන)	188.7	202.1	205.4	218.5	233.5
සංවර්ධන පිරිවැය රු. 1 කට ක්‍රියාත්මක කිරීමේ පිරිවැය	0.91	1.08	1.08	1.04	0.85

මේ සම්බන්ධයෙන් පහත නිරීක්ෂණයන් කරනු ලැබේ.

(i) සහනාධාර යෝජනා ක්‍රම යටතේ තේ නැවත වගා කිරීම

ජාතික අවශ්‍යතාවයට අනුව, උපරිම ඵලදාව ලබාගැනීමට සහ තේ ඉඩම් නඩත්තු කිරීමට වාර්ෂිකව හෙක්ටයාර් 2,300 ක් නැවත වගා කළ යුතුය. කෙසේ වුවද ලබා ගත හැකිවූ තොරතුරු අනුව, සමාලෝචිත වර්ෂය තුළදී සහනාධාර යෝජනා ක්‍රමය යටතේ හෙක්ටයාර් 889 ක් පමණක් නැවත වගා කර තිබුණු අතර එය හෙක්ටයාර් 116,492 ක් වූ මුළු පරිණත තේ ඉඩම් වලින් සියයට 0.76 ක් නියෝජනය විය.

(ii) ව්‍යාප්ති හා උපදේශක සේවා

- කෙටුම්පත් වාර්ෂික වාර්තාව අනුව, ව්‍යාප්ති සේවා කාර්ය මණ්ඩලය විසින් සමාලෝචිත වර්ෂය තුළදී කණ්ඩායම් වැඩ සටහන් 6,508 ක් පවත්වා තිබුණු අතර එය පෙර වර්ෂය සමඟ සැසඳීමේදී සියයට 6.6 ක අඩුවීමක් විය.
- සමාලෝචිත වර්ෂය තුළ ව්‍යාප්ති හා උපදේශක සේවා සඳහා වගා කරුවන් 143,456 දෙනෙකුගේ සහභාගිත්වය ඉකුත් වර්ෂය සමඟ සැසඳීමේදී සියයට 18 කින් අඩු වීමක් විය.
- ලබා ගත හැකි වූ තොරතුරු අනුව, ඵලදායී ව්‍යාප්ති සේවාවක් ඉටු කර ගැනීම සඳහා ව්‍යාප්ති නිලධාරියෙකුට වගා කරුවන් අනුපාතය 1:1000 ක් විය යුතුය. කෙසේ වුවද තථ්‍ය අනුපාතය 1:2730 ක් විය. තවද, සමාලෝචිත වර්ෂය අවසානයට අධිකාරියේ සේවක සංඛ්‍යා තත්ත්වය අනුව, ව්‍යාප්ති නිලධාරීන්ගේ පුරප්පාඩු 22 ක් පැවතුණි.
- අභ්‍යන්තර විගණන වාර්තා අනුව, සහනාධාර ගෙවීම් සම්බන්ධයෙන් ව්‍යාප්ති නිලධාරීන් විසින් පහත සඳහන් අක්‍රමිකතා සිදු කර තිබූ බව නිරීක්ෂණය විය.

ප්‍රාදේශීය කාර්යාලය	බලපත්‍ර අංකය	අක්‍රමිකතා පිළිබඳ විස්තර
-----	-----	-----
ඌව	RP/HP/10/28 RP/HP/11/29	රු. 189,824 ක් වූ සහනාධාර වැඩිපුර ගෙවීම්
නුවර එලිය	RP/NE/2004/DO/66,68 RP/NE/2005/DO/32,34,36 RP/NE/2007/DO/04,05,08,15,17 RP/NE/2008/DO/18 RP/NE/2004/DO/62 RP/NE/2005/DO/33 RP/NE/2007/DO/07 RP/NE/2007/DO/06 RP/NE/2008/DO/16 RP/NE/2008/DO/19	රු. 519,503 ක් වූ සහනාධාර වැඩිපුර ගෙවීම් කිසිදු සංවර්ධන කාර්යයක් සිදු නොකළ බලපත්‍ර සඳහා රු. 117,363 ක් වූ සහනාධාර ගෙවීම් එකම ඉඩම සඳහා දෙවරක් නිකුත් කරන ලද බලපත්‍ර සඳහා රු. 267,102 ක් වූ සහනාධාර ගෙවීම්
කළුතර	RP/KAL/2010/MAHA/21	රු. 64,752 ක් වූ සහනාධාර වැඩිපුර ගෙවීම්

ඇතැම් වැඩිපුර ගෙවීම් අයකර ගෙන හෝ ඊළඟ වාරික ගෙවීම්වලින් කපාගෙන තිබූ බවත් වෙනත් අනුමිතතා සඳහා අදාළ නිලධාරීන්ට එරෙහිව විනයානුකූල පියවර ගෙන තිබූ බවත් අධිකාරියේ සභාපති විසින් දන්වා තිබුණි.

- අභ්‍යන්තර විගණන වාර්තාවලට අනුව, 2003 සිට 2009 කාල පරිච්ඡේදය තුළදී ප්‍රාදේශීය කාර්යාල අට විසින් සිදු කරන ලද රු. මිලියන 1187.6 ක් වූ මුළු සහනාධාර ගෙවීම් වලින් රු. මිලියන 168.5 ක් 2012 අගෝස්තු 31 දක්වා නැවත වගා කිරීම සඳහා ගෙවූ බවට වාර්තා වී නොතිබුණි. එබැවින් මෙම වාර්තා නොවූ නැවත වගා කිරීමේ සහනාධාර ගෙවීම් ඵල රහිත ලෙස සලකා තිබූ බව නිරීක්ෂණය විය.

වගාකරුවන් වගා කිරීමේ කාලය තුළ කාලගුණය, ආර්ථික හා සාමාජිකීය කරුණුවැනි ගැටළුවලට මුහුණ දී තිබූ බවත්, එබැවින් සමහර වගාකරුවන් විසින් වගා කිරීම සඳහා දිගු කාලයක් ගෙන තිබූ බවත්, සමහර වගාකරුවන් ඔවුන්ගේ වගාවන් අත්හැර දමා තිබූ බවත්, අනාගතයේදී මෙම ගැටළු ඉවත් කර ගැනීම සඳහා අධිකාරිය විසින් පිළියම් ක්‍රියාමාර්ග ගනු ලැබූ බවත් අධිකාරියේ සභාපති විසින් දන්වා තිබුණි.

(ඇ) ආයතනික පැළ තවාන්

පහත නිරීක්ෂණයන් කරනු ලැබේ.

- (i) මූල්‍ය ප්‍රකාශන අනුව, සමාලෝචිත වර්ෂය තුළ තේ පැළ තවාන් 07 ක මෙහෙයුම්වලින් ප්‍රතිඵලය රු. 571,700 ක පාඩුවක් වූ අතර එයට එරෙහිව ඉකුත් වර්ෂයේ රු. 870,639 ක ලාභයක් වූ හෙයින් රු. 1,442,339 කින් මෙහෙයුම් ප්‍රතිඵලවල අඩුවීමක් දැක්වුණි.
- (ii) තිස්පනේ පැළ තවානෙන් අඛණ්ඩ පාඩු දරා තිබුණු අතර, සමාලෝචිත වර්ෂය තුළ හා පෙර වර්ෂය තුළ පිළිවෙලින් රු. 314,573 ක් හා රු. 64,054 ක් වූ පාඩු සිදුවී තිබූ බව නිරීක්ෂණය විය.
- (iii) සමාලෝචිත වර්ෂය තුළදී අධිකාරියේ පැළ තවාන් 07 ක මැරී තිබුණු පැළ සංඛ්‍යාව 306,317 ක් වූ අතර එය මුළු පැළ සංඛ්‍යාවෙන් සියයට 33 ක් විය. රහතුන්ගොඩ, හිඟුල්ඔය, හැඩිගල්ල හා තිස්පනේ පැළ තවාන්වල මැරුණු පැළ සංඛ්‍යාව සමාලෝචිත වර්ෂය තුළදී අසාමාන්‍ය ලෙස වැඩි වී තිබුණි.

(ඇ) වාණිජ පැළ තවත් ලියාපදිංචි කිරීම

ලබාගත හැකිවූ තොරතුරු අනුව, සමාලෝචිත වර්ෂය තුළදී අධිකාරියේ ප්‍රාදේශීය කාර්යාල විසින් පැළ තවත් 969 ක් ලියා පදිංචි කර තිබුණි. එයින් පැළ තවත් 338 ක පැළ පමණක් විකිණීම සඳහා නිර්දේශ කර තිබුණි.

ලියාපදිංචි පැළ තවත් 620 ක් විසින් තථ්‍ය සතුටුදායක පැළ නිෂ්පාදනය කර තිබූ බවත්, තේ පර්යේෂණ ආයතනයේ නිලධාරීන්ගේ නිර්දේශය ප්‍රමාදවීම හේතුවෙන් “සී.එන් 65” පරික්ෂණයට පෙර සමහර පැළ විකුණා තිබූ බවත් සභාපති විසින් දන්වා තිබුණි.

(ඉ) තේ පොහොර බෙදාහැරීම

තේ පොහොර බෙදාහැරීමේ ගිණුමට අනුව, තේ පොහොර බෙදාහැරීම් මධ්‍යස්ථානවල ලාභය/ (පාඩුව) පෙර වර්ෂය සමඟ සසඳා පහත දැක්වේ.

පොහොර මධ්‍යස්ථානය -----	වර්ෂය සඳහා ශුද්ධ ලාභය/ (පාඩුව)	
	2012 ----- රු.	2011 ----- රු.
සරසවි උයන	(වසා ඇත)	(174,121)
පොරමඩුල්ල	(33,009)	(132,161)
හිඟුල	වසා ඇත	(269,247)
ගම්පොළ	(43,168)	134,044
බණ්ඩාරවෙල	(3,275)	(2,219)

2010 වර්ෂයේදී රජයේ ජාතික පොහොර යෝජනා ක්‍රමය ස්ථාපිත කිරීමෙන් පසුව මෙම පොහොර මධ්‍යස්ථාන ක්‍රියාත්මක නොවූ බව විගණනයේදී නිරීක්ෂණය විය. සරසවි උයන පොහොර මධ්‍යස්ථානයේ ගබඩාවේ රු. 81,800 ක් වටිනාකම වූ පොහොර තොගයක් (කිලෝග්‍රෑම් 442 ක්) සමාලෝචිත වර්ෂය ආරම්භයේ සිට පැවතුණි. ක්‍රියාකාරී සැලැස්මට අනුව ණය යෝජනා ක්‍රමය මගින් ඩොලමයිට් මේට්‍රික් ටොන් 985 ක් ප්‍රාදේශීය කාර්යාල 08 අතර බෙදා හැරීමට සැලසුම් කර තිබුණද සමාලෝචිත වර්ෂය තුළ ප්‍රාදේශීය කාර්යාල 04 ක් අතර මේට්‍රික් ටොන් 632 ක් පමණක් බෙදා හැර තිබුණි.

සහනාධාර මිලට දිවයිනේ ඕනෑම තැනක පොහොර ලබාගත හැකි හෙයින් පොහොර මධ්‍යස්ථාන ක්‍රියාත්මක නොවන බවත්, වගාකරුවන් අතර ඩොලමයිට් බෙදා දීමට සැලසුම් කර තිබුණද තේ ක්ෂේත්‍රයේ ඩොලමයිට් ප්‍රමාණවත්ව ලබා ගත හැකි හෙයින් වගා කරුවන් ඩොලමයිට් ඉල්ලුම් කර නොතිබූ බවත්, ඔවුන්ට ණය පහසුකම් ලබා දීම අවශ්‍ය නොවන බවත් සභාපති විසින් දන්වා තිබුණි.

(ඊ) කුඩා තේ වතු සංවර්ධන සමිති

කෙටුම්පත් වාර්ෂික වාර්තාව අනුව, කුඩා තේ වතු සංවර්ධන සමිති 1381 ක් ලියාපදිංචි වී තිබූ අතර, සමාලෝචිත වර්ෂය අවසානයට මුළු ලියාපදිංචි සාමාජිකයන් සංඛ්‍යාව 261,493 ක් විය. පෙර වර්ෂයට සාපේක්ෂව, සමිති 02 ක් වැඩි වී තිබූ බවත් සාමාජිකයන් 12,668 ක් අඩුවී තිබූ බවත් නිරීක්ෂණය විය. කෙසේ වුවද, සංඛ්‍යා ලේඛන වාර්තාවලට අනුව හා සමිති 1,240 කින් ලැබී තිබුණු තොරතුරු අනුව සමිති 82 ක් සම්පූර්ණයෙන්ම ක්‍රියාත්මක නොවූ අතර සමිති 319 ක් දුර්වල ක්‍රියාකාරිත්වයක පැවතුණි.

එලදායිතාවය වැඩිකර ගැනීම සඳහා වක්‍රීය අරමුදල හා සමිති අධීක්ෂණ ක්‍රමය වැනි කුඩා තේ වතු හිමියන්ගේ ප්‍රජා මූල සංවිධාන ශක්තිමත් කිරීම සඳහා ව්‍යාප්ත ප්‍රදේශ කමිටු වැඩ සටහන් (Range Development Committee Programmes) පවත්වනු ලැබේ. ප්‍රගති වාර්තා අනුව, සමාලෝචිත වර්ෂය තුළ ව්‍යාප්ත ප්‍රදේශ සංවර්ධන කමිටු වැඩ සටහන් 836 ක් ඉලක්ක කර තිබුණද වැඩ සටහන් 120 ක් පමණක් පවත්වා තිබුණි. ගාල්ල මාතර හා මහනුවර ප්‍රාදේශීය කාර්යාලවල ව්‍යාප්ත ප්‍රදේශ සංවර්ධන කමිටු වැඩ සටහන් 383 ක් ඉලක්ක කර තිබුණද එම කමිටු පවත්වා නොතිබුණු බව නිරීක්ෂණය විය.

3.2 වත්කම් කළමනාකරණය

පහත නිරීක්ෂණයන් කරනු ලැබේ.

- (අ) වටිනාකම රු. 485,736 ක්වූ රත්නපුර ප්‍රාදේශීය කාර්යාලයේ පොතුපිටිය සේවක නිල නිවාස දිගු කාලයක සිට උපයෝජනය කර නොතිබුණි.
- (ආ) මාතර ප්‍රාදේශීය කාර්යාලයේ අලපලාදෙණියෙහි කාර්යාල ගොඩනැගිල්ල, සේවක නිල නිවාස හා තේ ඉඩමක අයිතිය 2013 මැයි 30 විගණන දිනය දක්වා අධිකාරිය විසින් පවරා ගෙන නොතිබුණි. කෙසේ වුවද අධිකාරියේ අධ්‍යක්ෂ මණ්ඩලයේ අනුමැතිය ලබා ගැනීමෙන් තොරව 2011 වර්ෂයේ සිට වර්ෂ 05 ක කාලයක් සඳහා මාසික කුලිය රු. 6000 කට මෙම තේ ඉඩම බදු දී තිබුණි. කෙසේ වුවද බදු ගිවිසුම 2013 වර්ෂයේදී අවලංගු කළ බව සභාපති විසින් දන්වා තිබුණි.

(අ) මුද්‍රණය කිරීමේ ප්‍රමාදය හේතුවෙන් රු. 484,641 ක් වටිනා ප්‍රකාශන අතිරික්ත තොගයක් උනන්දුවක් දක්වන්නන් හට බෙදා හැරීමෙන් තොරව සමාලෝචිත වර්ෂය අවසානයට ගබඩාවේ පැවතුණි.

3.3 අධිකාරියේ සම්පත් වෙනත් රාජ්‍ය අංශයේ ආයතනවලට ලබාදීම

2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛයේ 8.3.9 වගන්තියට පටහැනිව මෝටර් වාහන දෙකක් 2011 අගෝස්තු 11 දින සිට රේඛීය අමාත්‍යාංශයට මුදා හැර තිබුණි.

3.4 මානව සම්පත් කළමනාකරණය

2012 දෙසැම්බර් 31 දිනට අධිකාරියේ අනුමත හා තරාසා සේවක සංඛ්‍යාව පිළිබඳ විස්තර පහත දැක්වේ.

තනතුරු වර්ගය	අනුමත සේවක සංඛ්‍යාව	තරාසා සේවක සංඛ්‍යාව	පුරප්පාඩු
ඡෝෂ්ඨ මට්ටම	39	16	23
ද්විතියික මට්ටම	44	41	03
තෘතියික මට්ටම	293	261	32
ප්‍රාථමික මට්ටම	46	44	02
එකතුව	<u>422</u>	<u>*362</u>	<u>60</u>

*අතිරික්ත තනතුරු 76 ක් තරාසා සේවක සංඛ්‍යාවට ඇතුළත් කර නොතිබුණි.

මේ සම්බන්ධයෙන් පහත නිරීක්ෂණයන් කරනු ලැබේ.

(අ) 2012 දෙසැම්බර් 31 දිනට විධායක ශ්‍රේණි 23 ක් ඇතුළත් පුරප්පාඩු 60 ක් පැවතුණි. සභාපතිගේ අදහස් දැක්වීම්වලට අනුව “ඡෝෂ්ඨ මට්ටමේ පුරප්පාඩු 13 ක් හා තෘතියික මට්ටමේ පුරප්පාඩු 27 ක් 2013 සැප්තැම්බර් 30 දක්වා පුරවා තිබුණි. අතිරික්ත තනතුරුවලින් තනතුරු 50 ක් සඳහා එම අවස්ථාවේ සේවයේ යෙදී සිටි සේවකයන්ට පෞද්ගලික වනසේ අනුමත කරන ලදී.”

(ආ) කෙසේ වුවද සේවක සංඛ්‍යාවට බාහිරව කළමනාකරණ සේවා දෙපාර්තමේන්තුවේ 2011 දෙසැම්බර් 26 දිනැති ලිපිය ප්‍රකාරව සහකාර කළමනාකරුවකු (ව්‍යාපෘති) පත්කර තිබුණි. වෙනම

රාජකාරි ලැයිස්තුවක් ඔහුට නිකුත් කර නොතිබුණු බවත්, සමාලෝචිත වර්ෂය තුළදී අධිකාරියේ කටයුතු කිරීම සඳහා ඔහුව විශේෂිත රාජකාරියක් පවරා නොතිබුණු බවත් නිරීක්ෂණය විය.

- (ඇ) කළමනාකරණ සහකරුවකු හා පිළිගැනීමේ නිලධාරියෙකු පිළිවෙලින් අනියම් පදනම හා කොන්ත්‍රාත් පදනම යටතේ අධිකාරියේ බඳවා ගැනීම් යෝජනා ක්‍රමය (SOR) අනුගමනය කිරීමෙන් තොරව පත්කර තිබුණි.
- (ඈ) කාර්ය මණ්ඩලයේ අධ්‍යාපන හා සේවා සහතික පිළිබඳ සනාථ කිරීම් අදාළ ආයතනයන්ගෙන් ලබාගැනීම සඳහා කටයුතු කර නොතිබුණි.
- (ඉ) 2010 අප්‍රේල් 27 සිට මානව සම්පත් හා පරිපාලන කළමනාකරු තනතුර පුරප්පාඩු වී පැවති අතර මාසික දීමනාව රු. 1,100 ක් ගෙවීමේ පදනම මත 2010 අගෝස්තු 02 දින සිට වැඩ බලන කළමනාකරුවකු ලෙස නිලධාරියෙකු පත්කර තිබුණි. මෙම තනතුර පිරවීම සඳහා සුදුසු පුද්ගලයෙකු බඳවා ගැනීමට 2013 අගෝස්තු 31, විගණන දිනය දක්වා කිසිදු පියවරක් ගෙන නොතිබුණි.
- (ඊ) ව්‍යාප්ති, සැලසුම් හා සංවර්ධනය සඳහා සමාලෝචිත වර්ෂය අවසානයට පුරප්පාඩු වී පැවති ප්‍රාදේශීය කළමනාකරුවන් පස් දෙනෙකු හා සහකාර ප්‍රාදේශීය කළමනාකරුවන් එකොළොස් දෙනෙකු පත්කිරීමට පියවර ගෙන නොතිබුණි.

3.5 මෝටර් වාහන උපයෝජනය

මෝටර් වාහන 26 කින් හා යතුරු පැදි 115 කින් සමන්විත අධිකාරියේ වාහන පද්ධතිය සම්බන්ධයෙන් පහත නිරීක්ෂණයන් කරනු ලැබේ.

- (අ) මෝටර් වාහන දෙකක් 2011 වර්ෂයේ සිට අළුත්වැඩියා කිරීමෙන් තොරව නිෂ්කාර්යව පැවතුණි.
- (ආ) ඒකාබද්ධ ග්‍රාමීය සංවර්ධන ව්‍යාපෘතිය යටතේ ලැබී තිබුණු වාහන තුනක අයිතිය අධිකාරිය වෙත මාරුකර නොතිබුණි.
- (ඇ) අධිකාරියට අයත් නොවූ වාහනයක් 2012 වර්ෂයේ සිට 2013 සැප්තැම්බර් 05 විගණන දිනය දක්වා අධිකාරිය පරිශ්‍රයේ නිෂ්කාර්යව පැවතුණි.

වාහනය පරිශ්‍රයෙන් ඉවත් කර ගැනීම සඳහා එහි අයිතිකරුට 2012 නොවැම්බර් 06, 2013 මාර්තු 06 හා 2013 ඔක්තෝබර් 09 දිනයන්හි ලිපි යවා ඇති නමුත් අයිතිකරු විසින් එම වාහනය ඉවත් කරගෙන නොතිබුණු බව සභාපති විසින් දන්වා තිබුණි.

(ඇ) 2012 මාර්තු 30 දින අනතුරකට පත්ව ඇති මෝටර් වාහනයක් අළුත්වැඩියා කර නොතිබුණු අතර රක්ෂණ හිමිකම් ලබාගෙන නොතිබුණි. ඇස්තමේන්තුගත හානියේ වටිනාකම රු. 20,850 ක් විය.

3.6 පාරිතෝෂික ප්‍රතිපාදන ආයෝජනය කිරීම

රු. මිලියන 115.9 ක් වූ මුළු පාරිතෝෂික ප්‍රතිපාදනයෙන් 2014 ජනවාරි 31 දක්වා රු. මිලියන 7.89 ක මුදලක් හෙවත් සියයට 6.8 ක් පමණක් ආයෝජනය කර තිබුණි. ඒ අනුව 1983 අංක 12 දරන පාරිතෝෂික ගෙවීම් පනතේ දක්වා ඇති පරිදි අනාගත බැරකම් දැරීම සඳහා ප්‍රමාණවත් අරමුදල් අධිකාරිය විසින් ආයෝජනය කර නොතිබුණි.

භාණ්ඩාගාරය විසින් පාරිතෝෂික වෙනුවෙන් ආයෝජනය කිරීම සඳහා ප්‍රමාණවත් අරමුදල් වෙන් නොකරන ලද බවත්, පාරිතෝෂික ගෙවීම් සඳහා වාර්ෂික ප්‍රතිපාදනය භාණ්ඩාගාරයෙන් ලැබෙන බවත් සභාපති විසින් දන්වා තිබුණි.

4. ගිණුම් කටයුතුභාවය හා යහපාලනය

4.1 මූල්‍ය ප්‍රකාශන ඉදිරිපත් කිරීම

විගණනය විසින් කරන ලද අදහස් දැක්වීම් හා නිරීක්ෂණයන්ට අනුව, අධිකාරිය විසින් 2012 වර්ෂය සඳහා මූල්‍ය ප්‍රකාශන ඉවත් කර ගෙන 2014 මැයි 07 දින නැවත ඉදිරිපත් කරන ලදී.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු මුදල් පනතේ 13(7) (ඒ) වගන්තිය ප්‍රකාරව නිකුත් කරන ලද මාගේ විස්තරාත්මක වාර්තාව මගින් අධිකාරියේ සභාපතිගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතු වේ.

- (අ) ලැබිය යුතු හා ගෙවිය යුතු ශේෂ
- (ආ) මුදල් පාලනය හා බැංකු සැසඳුම්
- (ඇ) සහනාධාර ගෙවීම්
- (ඈ) ණය හා අත්තිකාරම් ගෙවීම් සහ අයකර ගැනීම
- (ඉ) වත්කම් කළමනාකරණය